



ਮੰਤਰੀ ਮੰਡਲ ਕਮੇਟੀ ਵਿਚਾਰ-ਵਟਾਂਦਰਾ

# ਮੰਤਰੀ ਮੰਡਲ ਵੱਲੋਂ ਝਾਰਖੰਡ 'ਚ ਇੰਡੀਅਨ ਐਗਰੀਕਲਚਰਲ ਰਿਸਰਚ ਇੰਸਟੀਟਿਊਟ ਦੀ ਸਥਾਪਨਾ ਨੂੰ ਪ੍ਰਵਾਨਗੀ

Posted On: 18 JAN 2017 12:28PM by PIB Chandigarh

Cabinet approves the Establishment of Indian Agricultural Research Institute, Jharkhand

## ਮੰਤਰੀ ਮੰਡਲ ਵੱਲੋਂ ਝਾਰਖੰਡ 'ਚ ਇੰਡੀਅਨ ਐਗਰੀਕਲਚਰਲ ਰਿਸਰਚ ਇੰਸਟੀਟਿਊਟ ਦੀ ਸਥਾਪਨਾ ਨੂੰ ਪ੍ਰਵਾਨਗੀ

18 ਜਨਵਰੀ, 2017

ਪ੍ਰਧਾਨ ਮੰਤਰੀ ਸ੍ਰੀ ਨਰੇਂਦਰ ਮੋਦੀ ਦੀ ਪ੍ਰਧਾਨਗੀ ਹੇਠ ਕੇਂਦਰੀ ਮੰਤਰੀ ਮੰਡਲ ਨੇ ਝਾਰਖੰਡ 'ਚ 'ਇੰਡੀਅਨ ਐਗਰੀਕਲਚਰਲ ਰਿਸਰਚ ਇੰਸਟੀਟਿਊਟ' (ਆਈ.ਏ.ਆਰ.ਆਈ. - ਭਾਰਤੀ ਖੇਤੀਬਾੜੀ ਖੋਜ ਸੰਸਥਾਨ) ਦੀ ਸਥਾਪਨਾ ਦੀ ਡੀ.ਏ.ਆਰ.ਈ./ਆਈ.ਸੀ.ਏ.ਆਰ. ਪਲੇਨ ਸਕੀਮ ਦੀ 12ਵੀਂ ਯੋਜਨਾ ਤਜਵੀਜ਼ ਨੂੰ ਆਪਣੀ ਪ੍ਰਵਾਨਗੀ ਦੇ ਦਿੱਤੀ ਹੈ। ਇਸ ਉੱਤੇ ਅਨੁਮਾਨਿਤ ਖਰਚ 200.78 ਕਰੋੜ ਰੁਪਏ (100 ਫੀ ਸਦੀ ਆਈ.ਸੀ.ਏ.ਆਰ. ਹਿੱਸਾ) ਹੋਵੇਗਾ ਅਤੇ ਇਸ ਦੀ ਸਥਾਪਨਾ ਹਜ਼ਾਰੀਬਾਗ ਦੇ ਬੜੀ ਬਲਾਕ 'ਚ ਗੋਰੀਆ ਕਰਮਾ ਪਿੰਡ 'ਚ ਝਾਰਖੰਡ ਸਰਕਾਰ ਵੱਲੋਂ ਦਿੱਤੀ 1,000 ਏਕੜ ਜ਼ਮੀਨ ਉੱਤੇ ਕੀਤੀ ਜਾਵੇਗੀ।

ਆਈ.ਏ.ਆਰ.ਆਈ.-ਝਾਰਖੰਡ ਇੱਕ ਵਿਲੱਖਣ ਸੰਸਥਾਨ ਹੋਵੇਗਾ, ਜਿਸ ਵਿੱਚ ਉਹ ਸਾਰੀਆਂ ਵਿਲੱਖਣ ਵਿਸ਼ੇਸ਼ਤਾਵਾਂ ਹੋਣਗੀਆਂ, ਖੇਤਾਂ ਦੀਆਂ ਫਸਲਾਂ, ਬਾਗਬਾਨੀ ਫਸਲਾਂ, ਐਗ੍ਰੋ-ਫਾਰੈਸਟਰੀ, ਪਸ਼ੂ-ਪਾਲਣ, ਮੱਛੀ-ਪਾਲਣ, ਪੋਲਟਰੀ, ਸੂਰ ਪਾਲਣ, ਸਿਲਕ ਤੇ ਲਾਖ ਪੈਦਾ ਕਰਨ, ਸ਼ਹਿਦ ਉਤਪਾਦਨ ਸਮੇਤ ਜਿਹੜੀਆਂ ਨਵੀਂ ਦਿੱਲੀ ਸਥਿਤ ਆਈ.ਏ.ਆਰ.ਆਈ. 'ਚ ਹਨ।

ਆਈ.ਏ.ਆਰ.ਆਈ.-ਝਾਰਖੰਡ; ਕੇਂਦਰ ਤੇ ਸੂਬਾ ਸਰਕਾਰ ਦੇ ਮੌਜੂਦਾ ਖੋਜ ਤੇ ਵਿਕਾਸ ਸੰਸਥਾਨਾਂ ਅਤੇ ਨਿਜੀ ਖੇਤਰ ਦੇ ਉਦਮਾਂ ਨਾਲ ਮਿਲ ਕੇ ਖੇਤੀਬਾੜੀ ਨੂੰ ਦਰਪੇਸ਼ ਚੁਣੌਤੀਆਂ ਦਾ ਟਾਕਰਾ ਕਰਨ ਅਤੇ ਪੂਰਬੀ ਭਾਰਤ ਦੀਆਂ ਗੁੰਝਲਾਂ ਖੋਲ੍ਹਣ ਲਈ ਕੰਮ ਕਰੇਗਾ। ਇਹ ਮਿਆਰੀ ਮਨੁੱਖੀ ਵਸੀਲੇ ਵਿਕਸਤ ਕਰਨ, ਉਤਪਾਦਕਤਾ, ਮਿਆਰ ਅਤੇ ਮੁਨਾਫ਼ੇਯੋਗਤਾ ਵਧਾਉਣ ਲਈ ਕਿਸਾਨ-ਪੱਖੀ ਤਕਨਾਲੋਜੀਆਂ ਤਿਆਰ ਕਰਨ ਦੀ ਮਿਸ਼ਨ ਅਧੀਨ ਖੋਜ, ਸਿੱਖਿਆ, ਵਿਸਥਾਰ ਪ੍ਰੋਗਰਾਮ ਕਰੇਗਾ। ਇਹ ਖੇਤੀ-ਆਧਾਰਤ ਉਦਯੋਗਾਂ ਨੂੰ ਵੀ ਉਤਸ਼ਾਹਿਤ ਕਰੇਗਾ ਅਤੇ ਪੂਰਬੀ ਖੇਤਰ ਦੇ ਖੇਤੀਬਾੜੀ ਖੇਤਰ ਦੇ ਸਰਬਪੱਖੀ ਤੇ ਟਿਕਾਊ ਵਿਕਾਸ ਲਈ ਰੋਜ਼ਗਾਰ ਦੇ ਮੌਕੇ ਪੈਦਾ ਕਰੇਗਾ। ਇਹ ਆਈ.ਏ.ਆਰ.ਆਈ., ਨਵੀਂ ਦਿੱਲੀ ਦਾ ਇੱਕ ਆੱਫ-ਕੈਂਪਸ ਹੋਵੇਗਾ ਅਤੇ ਇੱਥੇ ਸਕੂਲ ਮੰਡ ਵਿੱਚ ਭਾਵ ਸਕੂਲਜ਼ ਆਫ਼ ਕ੍ਰੋਪ ਸਾਇੰਸਜ਼, ਕੁਦਰਤੀ ਸਰੋਤ ਪ੍ਰਬੰਧ ਅਤੇ ਪਸ਼ੂ ਵਿਗਿਆਨਾਂ ਲਈ ਕੰਮ ਹੋਵੇਗਾ।

\*\*\*\*\*

AKT/VBA/SH

(Release ID :157452)

(Release ID: 1480842) Visitor Counter : 2

